



ఇల్ల జీకము

పాలవర్తి ఆంజనేయులు గారు

II

(సంపుటము ౨, సంచిక ౪ తరువాయి)

౧

నరసింహరాజు అత్తగారిల్లువిడిచి వెళ్లిపోయి మూడుసంవత్సరములైనది. కాలగర్భమున నేమి దాగియున్నదో యెవరు చెప్పగలరు? నాటిరాత్రి సరాసరిచిట్టివలస వెళ్లితన తల్లిని దీసికొని చెన్నపట్టణము వెళ్లిపోయెను. ఒకనాడుచిత్రపతనాలయమున "హిందూపత్రిక" జదువుచుండగా రామనాథరాజుగారు తమ పిల్లలకు జదువుచెప్పటకు మంచి యోగ్యతా పత్రములుగల గ్రాడ్యుయేటు (Graduate) కావలెనని ప్రకటించిన ప్రకటన కనబడెను. వెంటనే నరసింహారాజు మద్రాసులో రామనాథరాజుగారి గృహమునకు వెళ్లెను. శ్రీరాజు గారు తన యోగ్యతను, బి.ఎ.పరీక్షలో మొదటి క్లాసులో మొదటివాడుగ జయమొందుటకు విచారించి నెలకు నూఱురూప్యములు జీతము నేర్పాటుచేసెను. మూడునెలలు గడచిన పిమ్మట అతని బుద్ధికుశలతను, గుణసంపదను స్వయముగ నెఱిగినవాడగుటచే నతనిని అంతరంగకార్యదర్శిగ నేర్పాటుచేసి వారి స్వంత వ్యవహారములనన్నిటిని నరసింహారాజు చేతనే చేయించుచుండెను. శ్రీరాజుగారు విద్యావం

తులును, సుగుణవంతులును, ఉత్సాహవంతులునునై రాజకీయ, సాంఘికాది ప్రజాహితకార్యములందు ప్రవేశముకల్పించుకొని పనిచేయు స్వభావముగలవారు. ఈ పనులన్నిటియందును, యెట్టేటు పరిపాలనయందును శ్రీరాజుగారికి కుడిభుజమువలె నరసింహారాజుని చేయుచుండెను. ఇట్లొకసంవత్సరము గడచినది. ఇంతలో శ్రీరాజుగారి దివాను వృద్ధుడై కాలగర్భము నొందెను. శ్రీరాజు రాజకీయాది విషయములం దభిమానముతో బనిచేయ నుత్సాహము గలవారగుటచే జమీ వ్యవహారముల స్వయముగా జూచుకొనుట కవకాశము లేదు. ఆకారణమున యెట్టేటు వ్యవహారములను జక్కగా నిర్వహించి పరిపాలన సామర్థ్యముతో జేయగల విశ్వాసపాత్రుడైన దివానుకావలసియుండెను. ఈగుణములన్నియు గలవాడు వారియందొక్క గస్టులలో నొక్క నరసింహారాజు మాత్రమే కనుపించుచుండెను. అంతట శ్రీరాజుగారు నరసింహారాజును నెలకు రూ. 500. జీతము మీద దివానుగా నియమించెను. మఱుసంవత్సరము యెట్టేటుమీద నొకగొప్ప వ్యాజ్య

మువచ్చును. ఆవ్యాజ్యములో నరసింహరాజు మిక్కిలి సామర్థ్యముతోఁ బనిచేయుటచేత జయముకలిగెను. నరసింహరాజుచేసిన సహాయమునకు శ్రీరాజుగారు చాలకృతజ్ఞత గలవారై ఁదివేలరూపాయల బహుమానముచేయుటయేకాక జీతమును సహిత మభివృద్ధిచేసెను.

౨

ఒకనాఁడు శ్రీరాజుగారును, నరసింహరాజును మద్రాసుకాస్మపాలిటెన్లబ్ వసారాలో పడక కుర్చీలు వేసుకొని యిప్పగోష్ఠిని మాట్లాడుచుండిరి. ఇంతలో యిద్దరువక్తీళ్లు ప్రక్కనుండిపోవుచు అందులోనొకరు నరసింహరాజుమాట నవ్వడిని విని వెనుకకుఁదిరిగి చూచి లోఁపలికి వెళ్లిపోయెను. నరసింహరాజుదివట కెప్పుడును క్లబ్బుకు వచ్చియుండలేదు. మద్రాసులో తరుచుగ నుండెడువాఁడుగాని క్లబ్బుకుమాత్ర మెప్పుడును వచ్చియుండలేదు. అందుకు కారణము లేకపోలేదు. ఇంతలో శ్రీరాజుగారు మోటారునెక్కి బీచికి పికారు వెళ్లిరి. అంతట నరసింహరాజు క్లబ్బు చూడవలెనని లోనికి వెళ్లెను.

గోపాలరావు:—అయ్యా! తమరి నిదివట కెచటనో చూచినట్లున్నది. తమరెవరో నే చెలుసుకొనవచ్చునా?

నరసింహరాజు:— (తెల్లబోయిన ముఖముతో) బహుశః యిచటనే చూచి.....

గో:—ఓయి! దాచుచున్నావా నరసింహరాజు!—ఒరే, అప్పలరాజు. మన నరసింహరాజుడుగోనోయ!

అప్పలరాజుతురతతోవచ్చి నరసింహరాజును గొఁగలించుకొని ఆనందబాష్పములు విడిచెను. అప్పలరాజు గోపాలరావు యిద్దరును నరసింహరాజుకు విజయనగరములో సహాధ్యాయులు మాత్ర మేకాక మిక్కిలి ప్రేమాస్పదులైనమిత్రులు. గోపాలరావు క్రొత్తగ మద్రాసులో న్యాయవాదివృత్తి మొదలుపెట్టినాఁడు. అప్పలరాజు విశాఖపట్టణములో స్టీడరి చేయుచున్నాఁడు. అంతట వారుముగ్గురును బయటకువచ్చి దూరముగ నొకచో కుర్చీలు వేసుకొని కూర్చుండిరి.

అప్పలరాజు:—నీవెచటికో పాటిపోయినావని విని మేమందఱము చాలదుఃఖించినాము. నేడు నిన్ను చూచుట తోడనే నా ప్రాణములు లేచివచ్చినవి.

గో:—సరేకాని, యిందాక రామనాథరాజు గారితో చాలచనువుతో మాట్లాడుచుంటివేమిటి. నేను లోఁపలికి వచ్చునప్పుడు నీమాట ఆనవాలుపట్టి తిరిగిచూచి గుర్తింపజాలక యెవరోయని వెళ్లిపోయినాను. నీకు వారు వరిచయ మెట్లు?

నర:—నేను రాజుగారి దివానుగా నున్నాను.

అప్ప:—ఏమిటి! చెప్పవు! చదువులోనెకాక ఉద్యోగములోగూడ మమ్ములను తలదన్నినావుగా! నిన్నుగాక యింకెవరిని భగవంతుడనుగ్రహించును. నీవంటి యోగ్యుడికి కలిగినకష్టమునకు మేమందఱము విచారించినాము. ఇంక గోపాలరావు నడుగు.

నర :—నా మంచి చెడ్డలు, సంగతినందర్భములు దెలిసినవారును, ప్రేమగలవారును గనుక.

అప్ప:—ఇప్పుడు మీమామగారు నీభార్యను పంపుట కభ్యంతరము చెప్పడని తలచెదను.

గో:—ఇంక యేమొగము బెట్టుకొని చెప్పగలడు ?

అప్ప:—అయితే, నీకీవుద్యోగము యేలా వచ్చినది. ఎంతకాలమైనది ప్రవేశించి?

నర:—మొదట శ్రీరాజుగారి పిల్లలకు ట్యూటరుగా చేరినాను. పిమ్మట ప్రైవేటుసెక్రటరీగా పనిచేసితిని. ఇంతలో శ్రీరాజుగారి దివాను చనిపోవుటవల్ల నేనే యాపనికి నియమింప బడితిని. రెండు సంవత్సరము లయినది.

అప్ప:—అయితే, రెండుసంవత్సరములనుండి దగిన స్థితియందుండియు నీభార్యనేల పిలిపించుకొనకపోతివి? ఇది నా కేమాత్రము సమంజసముగా లేదు.

గో:—పోనీ, మఱచటనైన వివాహము జేసుకొంటివా? చనువుచే అడుగుచున్నాను సుమా !

నర:—నీనిలోతప్పేమి? మీకంటే నాకాత్మమిత్రు లెవరున్నారు? మిమ్ముజూచిననాకు స్వస్థలమునకు వచ్చినటులనే యున్నది. ఏమో, భగవదనుగ్రహమువలన గొప్ప యుద్యోగమే చేయుచున్నానుకాని మనస్సుకు సంతోషములేదు.

అప్ప:—అవును, ఎలావుండును. ఆయ్యో!

అడుగుటమఱచితి. మీఅమ్మగా రాగోగ్యముగ నున్నారా!

నర:—క్షేమముగానేవున్నది భగవదనుగ్రహమువలన.

గో:—సరే. మీఅమ్మగారైన జెప్పలేదా, పెండ్లిచేసుకొనుమని.

నర:—తిరిగి వివాహము చేసుకొనుట నాకేమాత్రము ధర్మముగా కనుపించుటలేదు.

అప్ప:—గోపాలరావు, నీసలహా చాలబాగావున్నది. హైకోర్టువకీళ్లపద్ధతి యిదియెకాబోలు. కాపురము చప్పున కుదుటబడవేయగలవు. ఆపిల్లకభం శుభం యేమి తెలియును పాపము! నేను నిజం చెప్పుచున్నాను. మావిశాఖపట్టణములో కాడుగదా, ఎక్కడకూడ—అందము మాటాలావుంచు—అట్టి గుణవంతురాలు లేదని చెప్పవచ్చు. వారు శ్రీమంతులుగదా! వారికేమి తక్కువ. మా ఆడవాళ్లప్పుడప్పుడు, యిరుగుపొరుగుగుట, వారియింటికి వెళ్లివచ్చుచుండురు. ఆపిల్లసంగతివిన్న నాకు దుఃఖము వచ్చెడిది. ఒడలున నొక్క నగైన లేదట. ఈ భూషణములు బూటకములని తలంచి వానిని త్యజించి యిప్పుడు సుగుణ భూషణములచే నామె విరాజిల్లుచున్నదట. వైదికముతైదువవలె మోమున కానియంత బాటట. పండుగ ఐర్యమువచ్చిన మామూలుచీరలుతప్ప విలువగలవాని నెప్పుడు ధరించి యెటుగదట. ఇంటిలోని పనిని ఆమెయే చక్కబెట్టునట. మధ్యాహ్నము ఏకాంతముగ గూర్చుండి యే

పురాణకాలక్షేపమో చేయుచుండునట. ఎంతటిభోగియో అంతటి విరాగియైనదని యందఱు నాశ్చర్యముతో జెప్పకొందురు. ఈ మాటలు వినినప్పుడు సాత్త్వికగుణ ప్రధాను డగుటచే కనులు నీరుగప్ప తల వాలించి రెండు అశ్రుకణముల విడచెను.

కూడ యీపూట యిచటనే మాతో కలిసి విందారగించవలె.

3

అంతట ముగ్గురునులేచి భోజనమునకు వెళ్లిరి. మిత్రు లొకరినొకరు, పరిహాసించు కొనుచు భుజించుచుండిరి. చూచుటకది పెండ్లి బువ్వముబంతివలె నున్నది. నరసింహరాజు కలిపిన అన్నము సరిగా తినక ఆటునిటు త్రోసి రెండుమెతుకులు కొఱికిలేచెను. నాడు వేనవి కాలపు వెన్నెలరాత్రియగుటచే సాధోఽరి భాగమున శయనించుటకు ముగ్గురును వెళ్లిరి. నముద్రమునుండి మలయానిలము మెల్ల మెల్లగ వీచుచుండెను. ఆకసమున మేఘ ములు బారులుతీర్చి పర్వలిడుచుండెను. గోపాలరావు నవనాగరికుఁ డగుటచే, కిల్లిలు సిగరెట్లు తీసికొనివచ్చి నరసింహరాజున కివ్వఁ బోయెను. కాని అతని కట్టి అభ్యాసము లేవియు లేనివాఁడగుటచే బుచ్చుకొనలేడు.

అప్ప:—ఇదిగో, నరసింహరాజు! నీమనస్సుకు కష్టముగనుండునని చెప్పలేదు. కాని నీవు వెళ్లినతర్వాత రెండుమూడునెలలు మంచ మెక్కి నీభార్య అన్నపానీయములు లేక యెటులెటులనో జీవించినది. కాని మనిషి మాత్రము పూర్తిగ మారిపోయినది. మును పటి మోస్తరులేదట నాభార్యకూడ అనేక సార్లు 'ఆ అమ్మాయిపెనిమిటి మీన్నేహి తుడె అంటిరిగద; మీరైన కనుక్కోకూ డదా ఆయనజాడ'యని యనుచువచ్చెడిది. నేనుమాత్ర మేమిచేయను? ఎవరికేమి తెలి యదాయె. దీనిలో కల్పించి చెప్పన దేమి లేదు. అబద్ధ మొక్కపినరైనను లేదు. నీమనస్సు త్రిప్పవలెనని చెప్పటలేదు. మనమందఱ మన్నదమ్ములవలె నొక్క చోనుండి చదువుకొనినాము గనుకను, నేను పూరివాడను గనుకను వున్నయధా ర్థము చెప్పినాను.

గో:—అప్పటికిప్పటికి నీ వొక్కలాగున్నావు. మేమందఱము ఎన్ని అవతారము లెత్తి నామో చూడు!

అప్ప:—కాబట్టియె మన బ్రతు కిలావున్నది. గో:—కాకపోతే యేమిటి. ఉన్న నాలుగు రోజులు శుభదాగా టింగు రంగా అంటు వుండవలె గాని లేకపోతే యేమిటి.

గో:—అతని మనస్సుకు కష్టముగా వున్నట్లు న్నది. మావాళ్లు పూరిలోలేరు. మన మందఱ మిచటనే భోజనము చేయుదము. నరసింహరాజు! యిది కాన్మపాలిటక క్లబ్బని నీకు తెలిసినదేగదా! కాబట్టి నీవు

అప్ప:—నీకేమిరా బాబు! మీబాబు సంపా దించి యిచ్చిపోయినాడు. ఏవోనాలుగు ముక్కలు చదువుకొనినావు. ఊకుగా లైఫులీడ్ (కాలముగడపుట)చేస్తున్నావు.

అందఱు కేలావస్తుంది? చాలుగాని నీకబ్బురు కట్టిపెట్టు. నరసింహరాజు, యేమనెదవు?

నర:—ఏమి అనేటందుకు యేమివున్నది.

అప్ప:—నేను క్లబ్బుపూవును చేత మీ మామ గారికి అర్జంటువైరు యివ్వవలెనని అనుకొన్నాను. నీతో చెప్పకయిచ్చుట భాగుండదని మానినాను.

నర:—కొండదీసి యిచ్చినావుకావు. ఇంక నయమె!

అప్ప:—అయితే నీవుద్దేశ మేమిటి? నాకు బోధపడలేదు.

నర:—అయిన దేమో యైనది. నేను వారికి లేను; నాకు వారు లేరు.

అప్ప:—లేకపోవు లేమికర్మము. ఇప్పుడు మించి పోయిన దేమి? గృహచ్చిద్రము లెవరికైన నున్నవే. ప్రపంచములో పోట్లాడుకొనని ఆలుమగలున్నారా? సామాన్యవిషయము పట్టుకొని యింత రాధాంతసిద్ధాంతము చేయుట నాకేమాత్రము భాగుండలేదు. నీవు వాళ్ళకొనిన సరి, లేకపోయిన రేపుప్రొద్దున మీ మామగారికి వైరిచ్చుట తప్పదు.

నర:—సంగతి సందర్భముల దెలియక నీ వనుచున్నావుగాని లేనిచో నీవిట్లు మాటలాడవు. ఇప్పు డాకథనంతయు వలచుకొనిన నామనస్సుకు గప్పము దోచును.

అప్ప:—నీమనస్సుకు నొప్పిగలిగించుట మాకును యిట్లముఖ్యము. కాని పారుచేసిన తప్పంత మింపరానిదా?

నర:—మింప దగినదైనను, కాకపోయినను ఎందుకా ప్రశంస?

అప్ప:—టహా! ఇంతవఱకు మేముచెప్పిన దంతయు అనవసర ప్రశంసయేనా? నీకు నీ మామగారిపై కోపముండిన ఉండవచ్చును. ఇల్లరికములలో నీగోలయెప్పుడు వున్నదియె. కాని ఆపిల్లనేల బాధపెట్టవలె? ఆమెతప్పేమి?

నర:—ఏమైనను మీరు ప్లీడరు. నాచేత చెప్పింపక విడువరు.

అప్ప:—నీవాలా అనుకొనవద్దు.

నర:—మిత్రభావ మాలోచించియె చెప్పవచ్చును. మా మామగారు నాకోర్కెను తిరస్కరించినసంగతి మాత్రమే మీకు దెలియును. అంతియెకాదు. నాటిరాత్రి నాభార్యసహితము మేము బీదవారలమనియు, తనను బోసింజాలమనియు, తాను రాననియు, నేను వెళ్లకూడదనియు అతి సాహసమున బలిగివది. అట్టి సీతిలో నే జేయదగిన దేమో నీవే యాలోచించవచ్చును.

అప్ప:—నిజమే. నీవనున్న చాల నొచ్చి యుండవచ్చును.

నర:—అందువలన నె తిరిగి వారిగడప త్రొక్క కూడదనుకొనినాను.

అప్ప:—నీవుచేసినది తప్పని నే జెప్పటలేదు. అయితే అవి తెలిసియాడిన మాటలని యేనా నీ యభిప్రాయము. కేవల మజ్జానముచేతను, చిన్నదనముచేతను అడిగిన మాటల నంతగా పాటించకూడదు.

నర:—నీవు చెప్పాడి నబలు చాల బాగున్నది.

ఇంతకన్నను అవమాన మేమికావలె ?

అప్ప:—భార్య భర్తలొకరినొక రనుకొనరా?

నర:—కావచ్చు. అయితే, యిదియేనా సర సము?

అప్ప:—సరసము కాకపోయిన విరసమే యనుకొనుము. అంతమాత్రమున చేసెడి కాపురము పాడుచేసుకొందువా ?

నర:—నూరుచెప్ప, వెయ్యిచెప్ప. నా మనస్సు విరిగిపోయినది.

గో:—నాకీర్ణములేదని మొఱపెట్టినను బల వంతమున కట్టిపెట్టెదవా?

అప్ప:—ఏదో సామెత చెప్పినట్లున్నది. గుడిలో.....

గో:—చాలు, సరే. అయిన దేమోఅయినది. తిరిగి వివాహమేల చేసుకొనకూడదు?

అప్ప:—నీ పిచ్చి సిద్ధాంతముల దయచేసి కట్టిపెట్టుము. ఇంటిలో మాట మాట యనుకొనినపుడెల్ల యింకొక పెండ్లి చేసు కొనుచుందురా ?

గో:—చేసుకొనిన తప్పేమి ?

అప్ప:—భార్య వికలాంగికాని, దోషికాని కానప్పుడు బహుపత్నిత్వము నార్యధర్మ మొప్పుకొనదు.

గో:—మన స్త్రాచీనాచ్యులలో బహు పత్ని త్వము, బహు పతిత్వముకూడ వ్యాపించి యున్నది. యూరపు దేశములలో శౌరేణి కంట్లాట్ట వర్ణతి తన్నది. ఇప్పుడిప్పుడు ద యింకొకమున్న నాభిభావములు యింకను

విచిత్రములుగ నీకు దోషవచ్చును. స్త్రీ పురుషు లెవరయినను కూడి నివసించ వచ్చుననియు, ఇష్టములేనపుడు కోట్టలతో నిమిత్తములేకనే విడిపోవచ్చుననియు, వారి సంతానమును ప్రభుత్వము బోషింపవలె ననియు నుడువుచున్నారు. కార్నెంటర్ లిటూరో వ్రాసిన గ్రంథము నీవుమాత్ర మెఱుగవా ? ఇందులో నాకు విచారిత మేమియు కనుపించలేదు. ఈ భావములు మన దేశమందు మాత్రము వ్యాపింపవా ?

నర:—నీవు చాల వివాదాంశమును వైకి దీసినావు. నేను నీతో వాగ్వివాదమునకు దిగ తలచుకొనలేదు. కాని, నాకు దోచిన ఒకటి రెండు విషయములు మాత్రము చెప్పెదను. పశ్చిమదిక్కున మిఱుకు మిఱుకుమని వెలిగెడి చుక్కలు తూర్పున నుదయించిన ప్రచండ భాను తేజము ముందర కాంతిహీనములగుట నీకు దెలియని విషయముకాదు. మఱియు ధర్మము దేశకాలబాధితము కాదు. అది పరమసత్యము. పాశ్చాత్య ధర్మశాస్త్ర ములు సహితము ఏక పత్నిత్వమునే గ్రహించినవి. తదితరములు కాసన విరూధములు. పాశ్చాత్య సాంఘిక పరిస్థి తలజూచి యొడలు పులకరించును. అవి మన మానసిక ప్రవృత్తికి భార్యకభావము నకు విరుద్ధములై యున్నవి. మఱియు, స్త్రీ పురుషుల జీవిత ధర్మమునుబట్టియు, ప్రాకృతిక స్థితినిబట్టియు, సాంఘిక కాలభ్య మునుబట్టియు, వైతికాధ్యత్విక ధర్మ

మునుబట్టియు, ఏకపత్నీత్వమునే శాస్త్రజ్ఞులు సహిత ముత్తమధర్మమని యంగీకరించి యున్నారు. ఏకపత్నీత్వము మానవ పరిణామమందును, సభ్యతయందును సహజ పరిణామముగా నెంచదగియున్నది. లిటూరోస్ సహితము ఏక పత్నీత్వము కంటె ఉత్తమధర్మము గాన్పించుటలేదని యొప్పకొని యున్నాడు. తాము గన్న పిల్లలను తాము పెంచు బాధ్యతను దప్పించుకొన జూచుటకంటె నీచమును, గర్వ్యమును, స్వార్థకరము నైన విషయము వేరులేదని చెప్పవచ్చును. మానవ ధర్మమును నిర్మూలము చేయుచున్నామని చెప్పవచ్చును. మనకు సమిష్టిబాధ్యతలు కొన్ని గలవని గుర్తించవలెను. అందు శిశుపోషణము ముఖ్యము. విషయలోల తచే దీనిని దప్పించుకొనజూచుట ఆత్మ హత్యయె యగును. ఇక సంఘమెక్కడ? సభ్యతయెక్కడ? కావున నీవు చెప్పవద్దతి యొప్పుదును సామాన్య ధర్మమై ప్రచారము చెందనేరదు.

అప్ప:—నాభారము తప్పిపోయినది. వైవాహిక ధర్మము నింత ఛక్కగా దెలిసిన నీకు మేము ధర్మోపన్యాసము లివ్వదలచలేదు. కాని అగ్ని సాక్షిగ పరిణయమాడిన సతిని విడచుట నీకెట్లు ధర్మమైనదో నాకు కొంచెము తెలియజెప్పము.

నర:—మన గోపాలరావుపాశ్చాత్యవ్యామోహ మిప్పటిలో దొలగునట్లు లేదు. పాశ్చాత్య సభ్యత, సాంఘికజీవనము

విద్య నచ్చినట్లు మనవి నచ్చవు. అందు వలన ప్రస్తాపవశమున నట్లు మాటాడితిగాని, మీకు తెలియని ధర్మములు నాకెక్కువ తెలిసినవిలేవు.

గో:—ఒక్క సబ్బుబిళ్లగాని, మైనపు వత్తిగాని చేయుట చేతగాదు. ఊరక ప్రగల్భములు కొట్టిన నేమి ప్రయోజనము?

అప్ప:—నీవు చెప్పిన రెండువస్తువులు కూడ ఇహపరసాధనములు! చాలు నీ ప్రస్తావన కట్టిబెట్టు! ప్రస్తుతాంశ మదికాదు. పది గంటలు కావచ్చుచున్నది. ఇంతకు నే నడిగిన ప్రశ్నకు జవాబురాలేదు.

నర:—మనస్సులు భేదించిన పిమ్మట మరల కలియుట కష్టముకదా!

అప్ప:—నీవు సమ్మతించిన నందుకు జరగవలసిన తంతు నేను జరిగించెదను. నీ ఆత్మ గౌరవమునకు భంగము రానివ్వను. ఈ విషయము తర్కముచే తేలునదికాదు. ఉదారభావముతోను, ధర్మబుద్ధితోను, స్వల్పవిషయముల పాటింపక యేదోయొక నిశ్చయమున కిప్పుడు రావలెను. నేను నీకు ప్రాణమిత్రుడనని నీవు తలంచుచో నా మాటలు నీకు విశ్వాసపాత్రములైనచో నాయభీష్టమును నెరవేర్చెదవని తలచుచున్నాను. ఇక నే జెప్పవలసినది లేదు. నీవు పరమయోగుడవనియు, యుక్తాయుక్త విచక్షణ గలవాడవనియు నింత లెక్క నీతో ప్రసంగించితిమి.

నర:—మీరిట్టి నిర్బంధమును చేయుదురనియే నేనింతకాల మజ్ఞాతవాసముచేసితిని. మీ

యెదుట పడిన పిమ్మట మీ యాజ్ఞ అను
ల్లంఘనీయముదా!

గో:—వెరీగుడ్! వాదము కొఱకు నే నట్లు
మాట్లాడితినిగాని మీరిద్దరు కలిసియుండు
టకంటె మాకు కావలసిన దేమి?

అప్ప:—(నరసింహారాజును కౌగిలించుకొని)
నాకు షరమానందము కలుగజేసితివి.

నర:—నా ఆనందమునకు నీయానందమునకు
నీవే కారణభూతుడవు. నా ఆష్టబంధు
వులకన్న నెక్కడుగా నీవు నాజేమము
కోరి నన్నింతగా బలవంతపెట్టితివి. నీ
ఋణము నే దీర్చుకొనజాలవు.

అప్ప:—ఇందు నేజేసిన దేమున్నది. నీ వెంత
యోగ్యుడవో నీభార్య అంత యోగ్యురా
లు. ఆమె విచారమును, వైరాగ్యజీవనము
ను సౌశీల్యమును, స్వయముగ నెఱగినవాడ
నై నీవుచేజిక్కినప్పుడు సహితము పేక్షజేసిన
పాపమున బడుదునేమో యనుభయమున
నీతో నింతగా సాహసించి చెప్పితిని. నీవు
నామాట త్రోసివేయక నన్ను గౌరవించి
తివి. నేను కృతార్థుడను.

నర:—(దుఃఖమును సూచించు గద్గద స్వర
ముతో) ఇట్టి అవ్యాజమైన కరుణ నే నెప్పుడు
చవి చూచియుండలేదు. నీ హృదయ
మెంత కోమలము! నిజముగ మిత్రుడన్న
నీవెగదా! నేను వ్యర్థుడను. నీకు నే నేమి
చేయగలను?

అప్ప:—నీవు చేయవలసినది నాతో విశాఖ
పట్టణము వచ్చుటయే.

నర:—అలాగాదు.

అప్ప:—మతేలాగు? నింకేమియో యభ్యంత
రము జెప్పచున్నావే.

నర:—ఇంక నభ్యంతరమేమున్నది? నేను
రెండునెలలు నెలవు పుచ్చుకొని మాచిట్టి
వలసవచ్చి యుండదలచినాను. అప్పుడు
నేను వచ్చి నాభార్యను తీసికొనిపోయెదను.
ఎట్టివారికైనను జన్మస్థలము (అది కుగ్రా
మమైనను) ప్రేమాస్పదముగదా. మఱి
యు నీసందర్భమున నొక సంగతి ముచ్చ
టించవలసియున్నది. కలిమి లేములు,
సుఖదుఃఖములు శాశ్వతములుగావు. మన
మెల్లప్పుడు సిరిసంపదలతో దులదూగుదు
మని నుడువజాలము. కావున మన మీ
సంపదను నమ్ముకొనియుండదగదు గదా!
మన కెప్పటికే స్థితిప్రాప్తించినను యానంద
ముగ జీవితమును గడువగలిగి యుండ
వలెనని పెద్దలు చెప్పుదురు. మనమెట్టి
మహాభోగముల ననుభవించు చున్నను
వానినన్నిటిని నిస్సంగ బుద్ధితో
ననుభవించవలెననియు లేనిచో క్షణిక
ములైన యా భోగములు ఏకారణ
ముచే నైన నంతమొందిన మన జీవి
తము దుర్భరము, దుస్సహము నగునని
అనుభవజ్ఞులు నుడువుచున్నారు. కావున
కష్టములు సహితము సుఖములుగ జేసు
కొన గలిగినప్పుడే మనము శాశ్వతా
నంద మనుభవింప గలుగుదుము. కావున
నేనిప్పుడు శ్రీమంతుడనని చెప్పి పేరాళ
గల్పించి నాభార్యను దీసికొని వచ్చుటకు

నాకిష్టములేదు. నిజముగ నన్నామె ప్రేమించుచో, నా సాంగత్య మభిలషించుచో నాతో నాలేమిని సహితము వరించవలెను. నేనిప్పుడు గొప్ప యుద్యోగము చేయుచున్నానని యాశపెట్టదలచలేదు. ఇట్టి సీతిలో నా మామగారు నా భార్యను పంపునాయని శంకించుచున్నాను. నీవు చెప్పినదానిబట్టి నా భార్య నిజధర్మమును గ్రహించి నట్లూహించుచున్నాను. మాకులాచారము ననుసరించి మాయాడ వాండు కూపస్థమండుకములవలె నాలుగు గోడలమధ్యను పడియుండ చనువు లేక పోవుటయే కాక ప్రపంచజ్ఞానమును సహితము కోల్పోవుచున్నారు. నీ దురాచారము తొలగినగాని మా గృహములు ఆనంద ప్రదములు కాజాలవు. నేను రెండు మూడు రోజులలో మామగారి పేర యుత్తరము వ్రాసెదను. మీరు తొందరపడి యేమియు చెప్పవద్దని నా ప్రార్థన. నేను మీయభీష్టము నెరవేర్చెదవని మాత్రము విశ్వసించవచ్చును.

అప్ప:—నీకుచితముని తోచిన రీతిని, జేయవచ్చును. నీవు మాట ఇచ్చిన తర్వాత తప్పవాడవుగావని నాకు దెలియకపోలేదు. అనవసర శంకలమాత్రము కల్పించుకొనకుము. నీ చెప్పిన సంగతులు నాకు పరమానందము గలిగించినవి. నేడు చాల సుదినము. ఎన్నో కన్నాళ్లకో నిన్ను తిరిగి బాచుటయు, మీరిద్దరు కలుపియుండుట కేర్పాటు జరుగుటయు మితిలేని

సంతస మొనగూర్చినవి. ఇప్పటికే చాల ప్రాద్దుపోయినది. ఇక విశ్రమించెదము.

౪

జగపతిరాజు కచ్చేరిసావడిలో స్వంతవ్యవహారములఁ జూచుకొనుచుండెను. ఇంతలో టపావచ్చెను. అందొక యుత్తరము చిప్పించదువబోవ “ప్రియమైన మామగారికి నరసింహరాజు అనేక వందనము”లని యుండెను. ఆశ్చర్యానందములు మొలకలెత్త అది యల్లుని యుత్తర మవునా కాదా యని అటు నిటు రెండు మూడు పర్యాయములు ద్రిప్పిచూచి, సమగ్రముగఁ జదువుకొని యల్లుని ఊమమునకుసంతోషచిత్తుండై, తనయనంపుట కయిష్టముదోష భార్యకడకేఁగి యుత్తరమిచ్చి (కొంతతడ వాఁగి)

జగ:—దగ్గరా, దాపా, కానిదేశము మన పిల్లను బంపుటెట్లు?

భార్య:—రామనాథ మెక్కడ?

జగ:—దక్షిణ దేశమునకు చివర రామేశ్వరము పోవు దారిలో నున్నది.

భార్య:—అబ్బా! అంతదూరమొమనమాటా? పలుకా? ఎందు కీయుద్యోగము? ఇక్కడ తనకేమైన తక్కువా?

జగ:—ఈముష్టి యుద్యోగము చేయుటయే నా శవమానముగా నున్నది. తా నిచట సుఖముగా నుండకూడదు? ఉద్యోగము మాని యింటికి రమ్మని వ్రాయుదునా?

భార్య:—అండండి. మన ప్రేమ యుద్దేశ మేమో తెలిసికొనవలెను.

జగ:—వసికూన, దాని కేమి చెలియును? దాని నడిగే దేమిటి?

భార్య:—అట్లు కాదు. నే నడిగి వచ్చెదను.

ఉత్తరముచేతఁబుచ్చుకొని తల్లి కూఁతురున్న గదిలోనికి వెళ్లి “మాచితివా అమ్మాయి! నీభర్తవద్దనుండి వుత్తరము వచ్చిన” దనివుత్తరము ముందువైచెను. ఆశ్చర్యానం దవిషాదములు ముప్పిరిగొన ఉత్తరముఁ దీసికొని యందలి యక్కరములు తనభర్త వియెయని పోల్చుకొని ఆనందబాష్పములు కన్నుల గ్రమ్మ చేలాఁచనమున నేత్రములు దుడుచుకొని యుత్తరముఁ జదువు

గదా! నానోము ఫలించినది; నేధన్యనైతి” నని మది తలపోసెను.

తల్లి:—అమ్మాయి! ఆ రామనాథ మొక్కడనో తెలియునా? రామేశ్వరము దగ్గరట; అరవ దేశమట.

ప్రేమా:—ఎక్కడైన నేమి?

తల్లి:—మన దేశమా! మన మనుష్యులా! మనకథా!

ప్రేమా:—మన దేశమే మన మనుష్యులే లేనిచో వారెట్లుండగలిగిరి?

తల్లి:—అవసరమునుబట్టి.

ప్రేమా:—అట్టి యవసరమే నాకును గలదు.

తల్లి:—నీకు తినుటకు లేదా?

ప్రేమా:—తిండి కొఱకె పడియుంటినా మీ యింట?

ప్రేమావతి మనోగత భావముల తల్లి గ్రహించినదై “అవసరము నాకేల? మీ నాయనగారు ఉద్యోగము మాని యింటికి రమ్మని వ్రాసెక ననుచున్నారు. తర్వాత నీ యిచ్చము, వారియిచ్చము” అనెను.

ప్రేమా:—మీకు మీ కొమార్తెవై నట్టి ప్రేమకలదో నాకు నాభర్తవైనట్టి ప్రేమయె గలదు. వారెచటనుండిన నేనచటనుండెద; నే కాపురము చేయుటగాని నే జీవించుటగాని మీకొప్పుములేనిచో మీయిచ్చవచ్చినట్లు చేయవచ్చు”నని చెప్పి తండ్రి యొక్క మూర్ఖతకుఁ జేయునదిలేక యేడు వదొడఁగెను. తల్లి, వంగతి నండర్పము



కొని “హదైవమా! ఆర్తశ్రాణ పరాయణా! నేడుగదా యీ దీనురాలిపై కరుణ పహించితివి! నాహృదయేకుని కుభవార్త వీనులకు విందొవర్చనది నేడుగదా! నేను

లను, కష్టస్థులుములను జెప్పి సమాధాన పరులజూచెనుగాని లాభము లేకపోయెను. అంతట నామె భర్తయొద్దకు వెళ్లి జరిగిన యుదంతమునంతను జెప్పి కూతు నల్లు నొద్దకు బంపుట కొచ్చుచెను.

౧

నరసింహారా జత్తవారింటికి వచ్చెను. జగపతిరాజు, మనమున నెట్టికోట భావమున్నను యల్లుని కుచిత సత్కారము చేసెను. రాత్రి భోజనానంతరము పరుండుటకు శయస్సృహ మునకు వెళ్లెను. ఆగది మునుపటివలె నలంకరింపబడి యుండులేదు. ఒక్కగోడపైఁ బుచ్చు మాలాలంకృతమైన తన ఛాయాపటముజూచి నరసింహారాజు, వివిధభావములు మనమున మొలకలెత్త యోచనాంబుడై యొక కుర్చీపైఁ గూర్చుండి యుండెను. పల్లెరమునఁ దాంబూలమును బుడ్లను నిడిగొని ప్రేమావతి వచ్చుచుండెను. ఆమె సామాన్య వసనముల మాత్ర మె ధరించియుండెను. ఆమె మోమున మునుపటి యుత్సాహముగాని విలాసము గాని గానరాదు. కాని మహాదీక్షోపతయైన మునికన్యకమాడ్కిఁ జూపట్టెను. ఆమెనేత్రము లయందు నవ్యతేజస్సు ప్రకాశించుచుండెను. మోమున విషయ సౌశీల్యము లుట్టిపడుచుండెను. శరీర మొకించుక కృశించియుండెను. మందగమనమున నధోపదనయై లోనఁ బ్రవేశించి పల్లెరము బల్లపై నునిచి నరసింహారాజు ప్రక్క కొంచెము దూరముగ నిలిచియుండెను. ఆమె పతిని దాను దూలనాడిననాటి రాత్రి దృశ్యము కన్నులయెదుట మొలయ హృద

యముకంపింప, దుఃఖముప్పొంగఁ గన్నులనీరు గ్రమ్మ “ఈ నిర్భాగ్యురాలిపై నింతటి కరుణ జూపిన నీధర్మమూర్తి నే నేమొగము పెట్టు కొని పలుకరింతు. నేనేమని శరణుజొత్తు. ఏమని తుమాహణ నేడుదు” నని యేమియుఁ దోడక శిలాప్రతిమవలె తలవాల్చుకొని నిలువఁబడియుండెను.

నరసింహారాజుకు సయిత మేమియుఁ దోడలేదు. మొదట ఆమెవచ్చినదే గమనించలేదు. పిమ్మట తెలుసుకొనినను వ్యాకులపడఁజొచ్చెను “అజ్ఞానముచే నోరుజారి యాడిన మాటలకు కఠినహృదయుండనై పంతముని నీమె నెడఁగా సీతిని. నన్నె నమ్ముకొని నాకై పఠితపించుచు కృశించి వన్నె దక్కి పొల్చుటకైన శక్యము గాకయున్న యీశాసతిని నేనేమని పలుక రించువాడ? నేనెంతటి మూర్ఖుడను! కఠిన హృదయుడను! ఇంకను మానమే? ” యని భార్యవంకఁజూచి “ప్రేమ.....” ఇంతలో ప్రేమావతి తటాలున నేలకొరిగి పతిపాదముల తన కరకమలములం దిడుకొని వానిని దన కన్నీటిధారలచే అభిషేచనము చేసి “దుర హంకారమైన యీదుష్టురాలిపై నింతటి ప్రేమ గలదని నే గలలోనైన నెఱుగనైతి. ఇప్పటికై నను నన్ను తమించితిరి. నే ధన్యురాలనైతిని. నేటికి మఱల మీదర్శన భాగ్యమబ్బినది. నేను మీదానను. మీశరణు చొచ్చినాను.” అని కన్నీరు కార్చుచుండెను. అంతట నరసింహారాజు శోకభారముచేఁ గంఠము స్తంభించి పోవ, మాటాడలేక ప్రేమావతిని లేవనెత్తి తన బాహులతలచే నామెను బంధించి మో

ముపై మోముంచి తన కన్నీరు నామె కన్నీ దనియు, పంపెడి దాసీలను బోషించుటకుఁ టితో నేకమై ప్రవహించఁజేసెను.

దనకు శక్తిచాలదనియు వానిని స్వీకరించక భార్యను, ఆమెకు మిక్కిలి యవసర ములైన యొకటి రెండు పెట్టెలను మాత్రము తీసికొని స్వగ్రామమునకుఁ బయనమయ్యెను.



చిట్టివలసలోఁ గొడుకు కోడలు వచ్చుచున్నారని ఁడిపోయిన మట్టి గోడలను మెత్తించి, బూజు దులిపి, సున్నము కొట్టించి, యిల్లికి ముగ్గులు పెట్టి యాతురతతో నరసింహరాజు తల్లి యెదురుచూచుచుండెను. గొడుకు కోడలు రాగానే యెట్టునీళ్లు దీసి హారతి నిప్పించి వారిని తల్లి లోఁకలికిఁ దీసి కొనివెళ్లెను. 'ఇన్నాళ్లకు సతీసమేతుఁడై నరసింహరాజు వచ్చినాఁడని ఆనందముతో నూరి అమ్మలక్కలందఱు వచ్చి "ఈడుజోడుగ, ముద్దు ముచ్చటగ సీతా రాములవలె గొడుకు కోడలు సట్టింటికి వచ్చినారు. మహారాజువలె దోసిళ్లితో సంపాదించు శ్లాఘించి పోవుచుండిరి.

“దురహంకారయైన యీదుష్టురాలిపై నింతటి ప్రేమగలపని చున్నాడు. నీకేమి? యదృష్టవంతు నే కలలోనైన నెఱుగనైతి.....నేటికి మఱు మిదర్శనభాగ్యురాలి” వని నరసింహరాజు తల్లిని మన్ననది. నేను మీదానను. మీ శరణు కీర్చినాను.”

౬

ప్రేమావతి నత్తవారింటికిఁ బంపునపుడు తమ హోదాకు, గొప్పదనముకుఁ దగినటులు బంపునుద్దేశముతో మంచములు, కుర్చీలు, మేజాబల్లలు, అల్మారులు, పెట్టెలు వివిధములైన పాత్రసామానులు, దాసీలను నాయత్తముచేసెను. నరసింహరాజు మాత్రము వాని నన్నిటిని ఊంచుటకు తనకు గృహము చాల

నరసింహరాజు యింటిలో నొకర్ల నన్వరిని బెట్టలేదు. కోడలిపైఁగల ప్రేమాతిశయముచే నామె నేషని చేయకుండఁ జేయవలెనని యెంత యత్నించిననుఁ బ్రేమావతి యత్తగారి కన్న ముందుగలేచి యింటిఁజనియంతయు నామెయె చక్కఁబెట్టుచుండెను. ఇల్లు పూరిల్లనికాని, మట్టిగోడలనికాని, దాసీ లెవరులేదని కాని నొక్కనాఁడైనను ప్రేమావతి విసుగు

కొని యెఱుగడు. భర్త యామెను విడనాడి పోయిన దాదిగ నెక్కువ దూరదృష్టితో నీవనులన్నిటిని బుట్టింటియొద్దనే కొలదిగనో గొప్పగనో నేర్పియున్న సంగతి మనకు దెలియను. ఆర్యసతికి గృహనిర్వాహకము, పతి నేవ యు త్తమధర్మములని గ్రంథపరిచయముచే నామె దెలుసుకొనియుండెను. గృహకృత్యము లొకించుక భారముగ నున్నను నవి యన్నియు పతియొక్క ప్రేమరసాస్వాదనముచే మరుపునకు వచ్చుచుండెను. ఇట్లు తల్లితోను, భార్యతోను స్వగృహమున రెండు నెలలు సుఖింబుగ నరసింహరాజు గడపెను.

2

ఒకనాఁడుసాయంతనము నరసింహరాజు భార్యను గ్రామమునకు దక్షిణపువైపుననున్న ఉద్యానవన మొకటి చూచునెఱమున విహారమునకు దీసికొని వెళ్లెను. వారు ఊరిచివరకు వచ్చిరి. పశ్చిమాంబుధిని స్త్రంకుచున్న దిన కరుని కెంజాయలచే దళ తిళ మెఱయుచున్న వృక్షశాఖాగ్రములనుండి యొక నూతన హర్మ్యము వారికనులకు గోచర మయ్యెను. ఆ ఉద్యానవనమునకు ముందు చిత్ర విచిత్రముగ నిర్మింపఁబడిన యొక యినుప కవాటముండెను. ఆద్వారమునుండి యొక బాట తోటలోపలికిఁ గలదు. ఆ బాట కిరువైపులను వివిధ వర్ణములతో మెలుగు ఆకు ఫసందు చెట్లను, మసోహర సారథము వెదచల్లడి పూల మొక్కలును వరుసలు తీరియుండెను. అటునిటు నున్నతములైన చూతనారికేళ పనసాది ఫలవృక్షము లుండెను. ఆ

బాటను కొద్దిదూరము నడువ నూతన ప్రాసాదముచేరి. ఆప్రాసాదము మన ప్రాంతపు మేడలవలెఁగాక నూతనఫక్కిని కట్టఁబడియుండెను. ప్రేమావతికి మేడలు గాని, ఉద్యానవనములుగాని క్రొత్తవికావు. కాని యిట్టి కుగ్రామమున యిట్టి విచిత్ర నూతన హర్మ్యముండుటఁ జూచి యాశ్చర్యపడఁజొచ్చెను. విశ్రాంతికొఱ కప్పుడప్పుడు వచ్చియుండుట కొక వేళ విజయనగరమహారాజులు కట్టించు కొని యుండవచ్చు. నని యామె తనలో సమాధాన పఱచు కొనుచుండెను. అయినను నట్టి చోటికిఁ దన్నుఁ దీసికొని వచ్చుటకుఁ గారణమేమి యైయుండునా యని వ్యాకులపడుచుండెను. మేడంతయు పచ్చని తోరణములతో నేదియో యొక శుభకార్యమున కలంకరింపఁబడినట్లుండెను. రెండుమూఁడు మెట్లుపైకి యెక్కునప్పటికి డవాలు వేసుకొనిన బంఠ్రాతులు, కొందఱు పనివారలు తొందర తొందరగవచ్చి నరసింహరాజుకును, ప్రేమావతికిని వంగి వంగి నమస్కృతులు చేయ దొడఁగిరి. ఆ బంఠ్రాతులఁజూడమన దేశమువారి వలె గన్నట్టలేదు. ఇదంతయు, స్వప్నమా నిజమా, యని యాశ్చర్యముతోఁ దెల తెలఁబోయి ప్రేమావతి చూచుచుండెను. క్రీగంటి తోఁ బ్రేమావతియందుఁగలుగుచున్న మార్పులను నరసింహరాజు కనిపెట్టుచుండెను. అత నరసింహరాజు లోనికిఁ బోవుదుము రమ్మని ప్రేమావతిని వ్రేలు బట్టుకొని లోనికి దీసికొని వెళ్లెను. లోపలి కచ్చేరి సావకీ చిత్ర విచిత్రములయిన చిత్రపులతోను, భోటా

గ్రావులతోను నలంకరింపబడి, కుర్చీలు బల్లలు మొదలగువానిచే నమర్పబడియుండెను. అంత కొంచెము లోనికరుగునప్పటికి నొక మండువాయుండెను దానికి గుడివైపున నొక విశాలమైన గదియుండెను. ఆగదియొక దత్యంతరమణీయమైన పనితనముతోఁ జేయబడిన యొక పందిరి మంచము, సోఫాలు, అల్కాస్సు, చిత్తరువులు మొదలగునవి యుండెను. ప్రేమావతి భీతిచేతను, లజ్జచేతను వెనుకాడుచుండుటఁ జూచి నరసింహరాజు ఆమె చేయిబట్టుకొని లోనఁ బ్రవేశించెను. ఆశయన గృహమునఁ బర్యంకమున కెదురుగ రెండు పెద్దఛాయాపటములు తెరలచేఁ గప్పబడియుండెను. ఇతరులెవరు నచట లేమింజేసి వినోద భావమున నాపటములఁజూడఁ గాతూహలంబు జనింప, వానినుండి వ్రేలాడు కుచ్చులను బట్టుకొని లాగెను. తెరలు విడిపడెను. ఆపటముల జూచునంతనే ఆశ్చర్యానందములు మనమున నుప్పొంగఁ దన బాహులతలను భర్తకంఠముపై వైచి గాఢాలింగనము చేసుకొని ఆనంద బాష్పములు విడిచెను.

ఛాయాపటములందలి మూర్తులు ప్రేమావతి నరసింహరాజుని వేటుగఁ జెప్ప నవసరము లేదు. ఇదంతయు జరుగుట కెంతోకాలము పట్టలేదు. అందువలన ప్రేమావతి కాండ్యానవనము, మేడ యెవరివైనవి యడుగుట కవకాశము చిక్కలేదు. అంత నిద్దఱును సమీపముననున్న సోఫాపై గూర్చుండి యిట్లు ముద్దుటొందిరి.

ప్రేమా.—అబ్బా! మగవా రెంతటి దిట్టలు!

నర.—దిట్టతన మేమిటి?
 ప్రేమా.—అబ్బా! ఇక నటనయేనా?
 నర.—నటన యెవరిది?
 ప్రేమా.—మీదె. ఎంతటి గట్టి మనస్సు! ఈమేడ యెవరిది?
 నర.—నా స్నేహితునిది.
 ప్రేమా.—ఇంకను నన్ను పిచ్చి దానిని చేయవలెననియేనా మీయిద్దేశము. మీ స్నేహితునిదేయైనచో మన పటము లేలయిచట నుండవలెను?
 నర.—ఒక స్నేహితుని యింట మరియొక స్నేహితుని పటములేల యుండకూడదు అదియు దప్పేనా? ఇక స్నేహ మేమిటి?
 ప్రేమా.—ఇంకను నన్ను మోసపుచ్చ నెంచెదరా? మీదియుండిన నుండవచ్చు గాని, నాపటము పరపురుషుని యింట నుండుటకు కారణమేమి? సామాన్యమగు ఫోటోగాదె; పెద్ద చిత్తరువె. అందులో శయనగృహమున నె. అది మీకెట్లు సమ్మతమయ్యెను? ఇంకను నన్ను పరీక్షింప నెంచుచుంటిరా? (పూర్వచరిత్ర జ్ఞప్తికిరాగ కన్నులనుండి నశ్రువుల రాల్చుచు) మూఁడువత్సరములు మితాచరణ సేవకై కఠిన వ్రతము పూని యుంటిగదా! ఇంకను నాపై దయరాలేదా? మీమనస్సు కరుగలేదా? మీ విశ్వాసమున కింకను పాత్రురాలను కాజాలకపోతినిగదా! ఏమి నాదౌర్భాగ్యము! అని విలపింపఁ దొడఁగెను. అంతట సహజ కరుణార్ద్ర హృదయంబున నైవ నరసింహరాజు

ప్రేమావతి దీనాలాపములకుఁ జలించిన వాడై నేత్రయుగ్మమునుండి బొప్పబిందువులు స్రవింపఁ బ్రేమావతిని దగ్గరకుఁ దీసికొని కౌఁగిలించుకొని “ప్రేమావతీ! నీపై నాకనుగ్రహము తప్ప నాగ్రహ మెప్పుడును లేదు. నీపై ప్రేమ గోరంతయైనను కొంతవడియుండలేదు. వైవవిధిని దప్పించుకొనుటకు దైవసములైన సీతారాములకుగాని, పంచపాండవులకు గాని శక్యముకాలేదు. అట్టి యెడ మనమేపాటి వారము! నీవజ్ఞానముచే నాడిన మాటలను గూడ నేనంతగ పాటింపలేదు. నాకట్టకడ పటియు త్తరమునందు సహితము దైవము ‘నిన్ననుగ్రహించుగాక’ యనియే దీవించియుంటి. ధర్మవర్తనులకె దైవము కష్టముల ప్రాప్తింపజేయును. నేను మీయింట బడగావునై ఁడియుండుట యధర్మమని యెంచియె దైవము మన కావియోగమును, మన దాంఁత్యానురాగము దీనదిన ప్రవర్ధమానమై నవసవరీతుల బ్రకాశించుటకే భగవంతుడు మరల యీ సంయోగమును సమకూర్చినాడు. విద్యాబుద్ధులం దారితేరిన వాడనై చేతులు ముడుచుకొని యాడుదానివలె విదులుగుడుచుచు వ్యర్థుడనై పరులపంచ పడియుండుట పౌరుషమా? నీభర్త చేతగాని వానివలె, నత్తవారింట ఇల్లరికముండుట నీకుమాత్రము కౌరవప్రదమా? నీభర్త గృహమునకు రాజ్ఞివై స్వాతంత్ర్యజీవనముచేయుటకు నీవుమాత్ర మభిలషింపవా?

క్రీపురుషులిద్దరు ఆత్మార్పణ చేసినగదా ప్రణయ మహిమ మనుభూతమగును. ఇందెవ్వ రస్వతంత్రులైనను బ్రణయమూర్తి నిజస్వరూపము గోచరము కాజాలదు. మన యిద్దరిమధ్యను న్యూనాధిక్యములుండుటచేతనే పరస్పరము ప్రేమసాగరమున నోలలాడజాలకపోతిమి. నే నస్వతంత్రుడ నగుట నా హృత్పేటికాసీనుడైన ప్రేమమూర్తి నిజరూపమున నీకు ప్రసన్నముకాలేదు. నీవు గర్వితమతి వగుటచే నీయందు ప్రేమ మరుభూమియందలి జలమువలె శూన్యమయ్యెను. ప్రేమ శూన్యమైన నీహృదయక్షేత్రమున నా యనురాగ బీజములు మొలకలెత్తలేదు. నేను మన బంధములు వీడినవి. మనము సర్వస్వతంత్రులము. మన ప్రేమవాహిని ఉత్తుంగ తరంగములతో ప్రవహించుట కెట్టి యడ్డకట్టలును లేవు. ఇది నీగృహము; నేను నీవాడను.

ఒక్కసంగతిమాత్రము మనము మఱువదగదు. ధనధాన్యములు, యిండ్లు వాకిండ్లు శాశ్వతములుకావు. లక్ష్మీచంచల స్వభావ. ప్రణయలక్ష్మికి సవతి. నేడొకరిని రేపొకరిని చేపట్టును. నేడు మనకు గల యీయైశ్వర్యమును జూచి మోసపోకుము. సిరితభుకు బేళుకుల జూచి మోహించినవారి మోహ మది పోయినవెంటనే పోవును. నీవు నాతో నాదారి ద్రవ్యమును సహితము ప్రేమించినావు గనుక నీప్రేమ అకుంతము, అనంతము. భగవానుడు మనల ననుగ్రహించుగాక!

ఇక నీకు నా నిజవృత్తాంత మెఱింగించెద"నని నరసింహరాజు తాను ప్రేమావతి శయనగృహము నదిలిభోయిన దాది జరిగిన యావద్యవృత్తాంతమును నెఱింగించి శ్రీరాజుగారు తనకు బహుమానముగా నొసంగిన ధనముతో దా నీమేడ కట్టించి తిననియు, మఱునాఁడు గృహప్రవేశమనియు బంధువులు, అత్తగారు, మామగారు, మిత్రులు అందఱు వచ్చెదరనియు జెప్పి ప్రేమావతిని నానందసాగరమున ముంచి తేల్చెను.

౧

శకుంత సంతానముయొక్క కలకలారావములు, కోకలల "కూ, కూ" ధ్వనులు, కాకముల కేకలు వినఁబడఁ జొచ్చెను. తూర్పుదెసఁ బ్రాభాతరక్తచ్ఛాయ లింపుగ వ్యాపింపఁజొచ్చెను. ఇంట బంధుగుల గుబగుబలు, గబ గబలు, శిశువుల రోదన ధ్వనులు, తల్లుల బెడరింపులు, బాల బాలి కల విలాస చేష్టలు హెచ్చిపోవుచుండెను. ఇంతలోఁ బురోహితుఁడువచ్చి స్నానము చేయుమని తొందరపెట్టఁ జొచ్చెను. నరసింహరాజు మిత్రులతోను, బంధువర్గము తోను ముచ్చటించుచు గచ్చేరిసావడిలోఁ గూర్చుండి యుండెను. ఇంతలో బయట

నేదియో బండ్లిచప్పుడయ్యెను. ఎవరో వచ్చుచున్నారని నరసింహరాజు లేచి బయటకువచ్చెను. అంత అత్తగారు, మామగారు వచ్చుటఁజూచి యెదురుగా నేగి నమస్కరించి లోనికిఁ దోడ్కొని వచ్చెను. వెనుకనుండి గోపాలరావు, అప్పలరాజు, శ్రీ రాజుగారి తరపున వచ్చిన యుద్యోగస్థులు బంధు దిగివచ్చిరి.

భజంత్రిలు మంగళతూర్య నినాదంబులు మిన్ను ముట్ట మ్రోగించుచుండిరి. నరసింహరాజు, ప్రేమావతియు మంగళస్నానంబుల నాచరించి వచ్చి పీటలపై నాసీనులై యుండిరి. దంపతులిద్దఱుఁ బీతాంబరములు ధరించి పార్వతీ పరమేశ్వరుల మరపించుచుండిరి. అట్టి సమయమున నాసతీపతులఁ జూచి యానందించని వారుగాని, మనఃపూర్వకముగ నాశీర్వదింపనివారుగాని యా సభాభవనమున లేరు. అంతటఁ బురోహితుఁడు మంత్రసహితముగ గృహప్రవేశ మహోత్సవమును జరిపించెను. అంతట సదస్సునఁగల విప్రవరులందఱు "ఆయురా రోగ్య యశోబలాభివృద్ధిరస్తు, ఆచంద్ర తారార్కవంశాభివృద్ధిరస్తు, నిత్య కళ్యాణ మస్తు, సర్వేజనా స్సుఖినోభవం" తని మంగళాశీర్వచనములు గావించిరి.

